



नेपाल राजपत्र

नेपाल सरकारद्वारा प्रकाशित

खण्ड ७२) काठमाडौं, जेठ १२ गते, २०७९ साल (संख्या १२)

भाग ३

नेपाल सरकार

सञ्चार तथा सूचना प्रविधि मन्त्रालयको

सूचना

सुरक्षण मुद्रण विकास समिति (गठन) (तेस्रो संशोधन) आदेश,

२०७९

सुरक्षण मुद्रण विकास समिति (गठन) आदेश, २०७३ लाई
संशोधन गर्न वाञ्छनीय भएकोले,

विकास समिति ऐन, २०१३ को दफा ३ ले दिएको अधिकार
प्रयोग गरी नेपाल सरकारले देहायको आदेश जारी गरेको छ।

१. संक्षिप्त नाम र प्रारम्भ: (१) यस आदेशको नाम “सुरक्षण मुद्रण
विकास समिति (गठन) (तेस्रो संशोधन) आदेश, २०७९” रहेको छ।

(२) यो आदेश तुरुन्त प्रारम्भ हुनेछ।

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

२. सुरक्षण मुद्रण विकास समिति (गठन) आदेश, २०७३ को दफा २ मा संशोधन: सुरक्षण मुद्रण विकास समिति (गठन) आदेश, २०७३ (यसपछि “मूल आदेश” भनिएको) को दफा २ को खण्ड (घ) को सट्टामा देहायको खण्ड (घ) राखिएको छ:-
“(घ) “मन्त्रालय” भन्नाले सञ्चार तथा सूचना प्रविधि मन्त्रालय सम्झनु पर्छ ।”
३. मूल आदेशको दफा ३ मा संशोधन: मूल आदेशको दफा ३ को उपदफा (२) को खण्ड (क) रहेका “सूचना तथा सञ्चार मन्त्रालय” भन्ने शब्दहरूका सट्टा “मन्त्रालय” भन्ने शब्द राखिएको छ ।
४. मूल आदेशको दफा ६ मा संशोधन: मूल आदेशको दफा ६ को उपदफा (३) पछि देहायको उपदफा (३क.) थपिएको छ:-
“(३क.) उपदफा (३) मा जुनसुकै कुरा लेखिएको भए तापनि नेपाल सरकारले आवश्यक देखेमा दफा ३ को उपदफा (५) को अधीनमा रही कार्यकारी निर्देशकको पदावधि एकपटकको लागि थप गर्न सक्नेछ ।”

आज्ञाले,
बैकुण्ठ अर्याल
नेपाल सरकारको सचिव ।